

16th July 1962]

கண்ட்ரோல் முழுவதையும் எடுத்துக்கொண்டால்தான் செய்ய முடியும். இப்பொழுது எந்தவிதமான கண்ட்ரோலும் கிடையாது. முழுக் கண்ட்ரோலையும் எடுத்துக்கொண்டால், இப்பொழுது இருக்கக்கூடிய கஷ்டங்களை விட இன்னும் அதிகமாக இருக்குமென்று சர்க்கார் நினைக்கிறது.

திரு. காஞ்சி மணிமொழியார் : கனம் மந்திரி அவர்கள் கூட்டிய முக்கூட்டு மகாநாட்டில் கூட்டுறவு சங்கங்களுக்கு மில் விலைக்கும், பதிவு செய்யப்பட்ட இதர சங்கங்களுக்கும் ஒரு சத விகித லாபத்திலும் நூல் கொடுப்பதற்கு ஏற்பாடு செய்யப்பட்டிருப்பதாகச் சொன்னார்கள். ஆனால் மற்ற நெசவாளிகள் இப்பொழுது 15 அல்லது 20 சத விகிதம் லாபம் கொடுத்து வாங்கவேண்டிய கஷ்டம் இருப்பதால், குறைந்த பட்ச லாபத்தை நிர்ணயித்து, கூடியவரையில் விலை ஏற்றத்தைத் தடுப்பதற்கு ஏற்பாடு செய்வார்களா ?

கனம் திரு. ஆர். வெங்கட்டராமன் : விலைக் கட்டுப்பாடு வந்தாலொழிய எந்த விதமான ஏற்பாடும் செய்ய முடியாது. விலைக்கட்டுப்பாட்டை இந்த ராஜ்ய சர்க்கார் செய்ய முடியாது.

திரு. வை. சங்கரன் : கூட்டுறவு நூற்பு மில்கள் ஏற்படுத்துவதன் அடிப்படை நோக்கங்களில் ஒன்று கூட்டுறவு நெசவாளர்களுக்குக் குறைந்த விலைக்கு நூல் சப்ளை செய்ய வேண்டுமென்பது. ஆகவே கூட்டுறவு நூற்பாலைகள் வரையிலாவது, குறைந்த விலையில் நெசவாளிகளுக்கு நூலைக் கொடுப்பதற்கு சர்க்கார் ஏற்பாடு செய்வார்களா ?

கனம் திரு. ஆர். வெங்கட்டராமன் : போதிய அளவு நூல் நமக்குக் கூட்டுறவு ஆலைகள் மூலம் வர ஆரம்பித்து விட்டால், ஓரளவு தமிழ் நாட்டிலே நூல் விலையைக் கட்டுப்படுத்த முடியும். அதற்காகத்தான் ஆறு புதிய கூட்டுறவு ஆலைகளை நிறுவ தீர்மானம் செய்திருக்கிறோம். மூன்று கூட்டுறவு ஆலைகள் இப்பொழுது கட்டியாய் விட்டது. இரண்டு வேலை செய்து கொண்டிருக்கின்றன. மற்றொன்று கூடிய சீக்கிரத்தில் வேலை செய்வதற்குத் தொடங்கும்.

* 325 Q.—**SRI M. V. KARIVENGADAM :** } Will the Hon. the
SRI V. KRISHNAMOORTHY : } Minister for Industries be pleased to state—

(a) whether the Government have made any representation to the Central Government for the removal of the levy and enhancement of tax on yarn (handloom); and

(b) if so, the result thereof?

THE HON. SRI R. VENKATARAMAN : (a) Yes, Sir. The State Government represented to the Central Government the adverse effect the proposed taxes will have on the handloom industry.

(b) The Government of India have since announced that all single cotton yarn, whether bleached or grey, as well as unprocessed (grey) folded cotton yarns, if issued in hanks upto 40s is totally exempted from duty.

திரு. வெ. கிருஷ்ணமூர்த்தி : இந்த ஆண்டு அரசாங்கம் தலையிட்டு நெசவாளருக்கு நன்மை செய்ததற்காக அவர்களைப் பாராட்டுகிறேன். இதைப்போல் ஒவ்வொரு ஆண்டிலும் இந்த நிர்ப்பந்தம் ஏற்படாமல் இருக்க, கதர் நூலுக்கு இருப்பது போல், இந்த கைத்தறி நூலுக்கு செஸ் வரி விதிக்காமல் பாதுகாப்பு அளிப்பதற்கு நம்முடைய கனம் அமைச்சர் அவர்கள் இனிமேலாவது முன்வருவார்களா ?

THE HON. SRI R. VENKATARAMAN : It is a question about the future.

[16th July 1962]

திரு. மீ. கலியாணசுந்தரம் : இப்பொழுது விதிவிலக்குக் கொடுக்க முன்வந்திருப்பது 40-ம் நம்பர் வரைக்கும் உட்பட்ட நூலுக்குத்தான். கைத்தறிக்கு 40-ம் நம்பருக்கு மேற்பட்டுத்தான் அதிகமாக தேவைப்படுகிறது. மேற்கொண்டு கைத்தறிக்குத் தேவையான நூலுக்காவது விதிவிலக்குக் கொடுக்க வேண்டுமென்று மத்திய சர்க்காருக்கு யோசனை கூறுவார்களா ?

கனம் திரு. ஆர். வெங்கட்டராமன் : கனம் அங்கத்தினர் மாமனார் வீட்டையே எப்பொழுதும் நினைத்துக்கொண்டிருக்கிறார் போலும். (சிரிப்பு). சேலத்திலே 60-ம் நம்பருக்கு அதிகமாகத் தேவைப்படுகிறது. தமிழ் நாட்டிலே கைத்தறி நெசவாளர்கள் விரும்புவது எல்லாம் 40-ம் நம்பருக்குக் குறைவாகத்தான். 20, 26-ம் நம்பர்தான் அதிகமாகத் தேவைப்படுகிறது. மொத்தத் தேவையைக் கணக்கெடுத்துப் பார்த்தால் 40க்குக் குறைவாகத்தான் இருக்கிறது. சேலம் ஜில்லாவிலே ஒரு பகுதியிலும், கோவை ஜில்லாவிலே ஒரு சில பகுதிகளிலும் உயர்ந்த ரக நூல் தேவைப்படுகிறது. எனக்கு கைத்தறி நெசவாளர் சங்கங்களிடமிருந்து வந்த முறையீடு என்ன எவன்றால், 40-ம் நம்பர் நூல் வரையிலாவது விதிவிலக்குக் கொடுக்க வேண்டுமென்று கேட்டார்கள். அந்த அளவுக்குச் செய்து கொடுத்திருக்கிறோம்.

திரு. வை. சங்கரன் : நமது தமிழ்நாட்டிலிருந்து வட ராஜ்யங்களுக்கு அனுப்பப்படும்படியான சேலைகள் எல்லாம் 80, 100 நம்பர் நூல் சேலைகளாக அனுப்பப்படுவதால் இந்த ராஜ்ய வியாபாரிகள் பெரும் அளவில் பாதிக்கப்பட்டிருக்கிறார்கள். ஆகவே அதன் மீது போடப்பட்டிருக்கிற வரியைக் குறைப்பதற்கு மேற்கொண்டு பரிசீலனை செய்து ஒரு முடிவு எடுப்பார்களா என்பதை அறிய விரும்புகிறேன்.

கனம் திரு. ஆர். வெங்கட்டராமன் : இந்த விஷயம் கூட மத்திய அரசாங்கத்திற்கு எடுத்துக் கூறப்பட்டிருக்கிறது. அந்தத் துணியின் விலையை மற்ற ராஜ்யங்களில் விற்கக் கூடிய விலையுடன் ஒப்பிட்டுப் பார்த்துவிட்டு, அந்த முறையில் எந்த விதமான நிவாரணமும் அளிக்க அவசியம் இல்லை என்று முடிவு செய்து விட்டார்கள்.

சுகாதாரத்துறை ஊழியர்கள் (மாவட்டக் கழகங்கள்).

* 326 கேள்வி.—**திரு. து. ப. அழகமுத்து :** கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ஜில்லா போர்டுகள் எடுக்கப்பட்டு பஞ்சாயத்து யூனியன்கள் அமைந்தபோது, ஜில்லா போர்டு பணியிலிருந்து சுகாதாரத் துறை ஊழியர்கள் அனைவரும் அரசினர் சிப்பந்திகளாகச் சேர்த்துக்கொள்ளப்பட்டனரா?

(இ) இல்லையெனில், ஏன் ?

THE HON. SRIMATHI JOTHI VENCATACHELLUM : (அ) No, Sir.

(இ) There is no statutory obligation to take over the entire public health staff of the erstwhile District Boards under Government.

* 327 கேள்வி.—**திரு. து. ப. அழகமுத்து :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சுகாதார இலாகாவிலுள்ள எல்லா சர்வீஸ்களையும் சர்க்கார் மயமாக்கி, சுகாதார டைரக்டரின் கீழ்க் கொண்டுவர வேண்டி பொது சுகாதார போர்டு உறுப்பினர் ஒருவர் செய்த முறையீடு அரசினருக்குக் கிடைத்ததா ?